

பிப்ரவரி - 27

TNPSC துளிகள்

- ❖ ஓடிசாவில் உள்ள பழங்குடியின மொழிகளை மேம்படுத்துவதற்கானப் பணிக்காக இந்தியக் கல்வியாளர் மற்றும் சமூக சேவகர் டாக்டர் மகேந்திர குமார் மிஸ்ரா அவர்களுக்கு, வங்காளதேசப் பிரதமர் ஷேக் ஹசீனா அவர்கள் டாக்காவில் நடைபெற்ற விழா ஒன்றில் சர்வதேசத் தாய்மொழி விருதை வழங்கினார்.
 - இந்த விருதினைப் பெறும் முதல் இந்தியர் என்ற பெருமையினை இவர் பெற்று உள்ளார்.
- ❖ ஐக்கிய அரபு அமீரகம் ஆனது அபுதாபியில் நடைபெற உள்ள I2U2 அமைப்பின் முதலாவது துணை அமைச்சர்கள் கூட்டத்தினை நடத்த உள்ளது.
 - இதில் இந்தியா, இஸ்ரேல், அமெரிக்கா மற்றும் ஐக்கிய அரபு அமீரகம் ஆகிய நாடுகள் பங்கேற்க உள்ளன.

தேசியச் செய்திகள்

ஜாத்ய் பிடரா

- ❖ மத்தியக் கல்வித் துறை அமைச்சர் தர்மேந்திர பிரதான் அவர்கள் அடிப்படைக் கல்வி நிலைக்கான கற்றல் மற்றும் கற்பித்தல் ஆகியவற்றிற்கான "ஜாத்ய் பிடாரா" என்ற பாடத் திட்டத்தினை வெளியிட்டார்.
- ❖ இது 3 முதல் 8 வயது வரையிலான குழந்தைகளுக்கான விளையாட்டு முறை அடிப்படையிலான கற்றல் திட்டமாகும்.
- ❖ இது 13 வெவ்வேறு இந்திய மொழிகளில் கிடைக்கப் பெறுகிறது.
- ❖ இது தேசியப் பாடத்திட்டக் கட்டமைப்பின் கீழ் உருவாக்கப்பட்டது.



SADUN முன்னெடுப்பு

- ❖ இந்திய அரசானது, தெற்காசிய விநியோகப் பயன்பாட்டு வலையமைப்பினை (SADUN) அறிமுகப் படுத்தியுள்ளது.

- ❖ ஒரு பிராந்தியத்தின் விநியோக நிறுவனங்களிடையேயான அறிவுப் பகிர்வு மூலம் தெற்காசியாவில் பல்வேறு பயன்பாடுகளின் விநியோகத்தை நவீனமயமாக்குவதை இது நோக்கமாகக் கொண்டுள்ளது.
- ❖ SADUN என்பது மின்சாரத் துறை அமைச்சகம், USAID மற்றும் ஆற்றல் நிதி நிறுவனம் (PFC) ஆகியவற்றின் ஒரு கூட்டு முயற்சியாகும்.



'She Feeds the World' திட்டம்




- ❖ இந்தியாவில் பெப்சிகோ மற்றும் கேர் (CARE) ஆகிய நிறுவனங்கள் இணைந்து 'She Feeds the World' திட்டத்தினைத் தொடங்கியுள்ளன.
- ❖ இத்திட்டமானது, முதலில் மேற்கு வங்காளத்தின் கூசுபெஹார் மற்றும் அலிபுர்துவார் ஆகிய மாவட்டங்களில் செயல்படுத்தப்பட உள்ளது.
- ❖ இது 48,000 பெண்களின் நிலையை மேம்படுத்துவதை நோக்கமாகக் கொண்டுள்ளது.
- ❖ மேற்கு வங்காளத்தைச் சேர்ந்த 1.5 மில்லியனுக்கும் அதிகமான மக்கள் இந்தத் திட்டத்தின் மூலம் பயனடைவார்கள்.
- ❖ இது பயிர் விளைச்சலை அதிகரிப்பது, வறுமைக் கோட்டிற்குக் கீழே உள்ள குடும்பங்களில் பெண்களின் வருமானத்தை அதிகரிப்பது, ஆரோக்கியமான மற்றும்

சமச்சீர் உணவுக்கான அணுகலை உறுதி செய்வது மற்றும் நீடித்த வேளாண்மை குறித்துப் பெண்களுக்குப் பயிற்சி அளிப்பது ஆகியவற்றில் கவனம் செலுத்துகிறது.

யானைக்கால் நோயினை எதிர்த்துப் போராடுவதற்கான பிரச்சாரம்

- ❖ மத்திய சுகாதார அமைச்சகம் ஆனது நாடு முழுவதும் மாபெரும் மருந்து விநியோகப் பிரச்சாரத்தினைத் தொடங்கியுள்ளது.
- ❖ குறிப்பாக பாதிக்கப்பட்ட 10 மாநிலங்களில் யானைக்கால் நோய் (ஃபைலேரியா) எதிர்ப்பு மருந்துகளை வீட்டுக்கு வீடாக வழங்குவதன் மூலம் யானைக்கால் நோய் பரவுவதைக் கட்டுப்படுத்துவதனை இது நோக்கமாகக் கொண்டுள்ளது.
- ❖ பீகார், சத்தீஸ்கர், ஜார்க்கண்ட், மகாராஷ்டிரா, உத்தரப் பிரதேசம், மேற்கு வங்காளம், கர்நாடகா, ஒடிசா, மத்தியப் பிரதேசம் மற்றும் ஆந்திரப் பிரதேசம் ஆகிய மாநிலங்களில் அதிக நோய்ப் பாதிப்பு கொண்ட மாவட்டங்கள் இணைந்து இந்தப் பிரச்சாரத்தைத் தொடங்கியுள்ளன.
- ❖ மத்திய சுகாதாரத் துறை அமைச்சகமானது, உலக நாடுகளின் இலக்கை விட மூன்று ஆண்டுகளுக்கு முன்னதாக, 2027 ஆம் ஆண்டிற்குள் யானைக்கால் நோயினை அகற்றுவதை நோக்கமாகக் கொண்டுள்ளது..
- ❖ நிணநீர் ஃபைலேரியாசிஸ் (LF) என்பது க்யூலெக்ஸ் கொசுக்களால் ஏற்படும் ஒரு நோய் பரப்பிகளின் மூலம் பரவும் குறைபாடுகளுக்கு வழி வகுக்கின்ற ஒரு நோயாகும்.




சர்வதேசச் செய்திகள்

ஆராய்ச்சி மற்றும் விழிப்புணர்வுக்கான சர்வதேச சிறு தானிய முன்னெடுப்பு

- ❖ சிறு தானியங்களின் நுகர்வு மற்றும் உற்பத்தியை ஊக்குவிப்பதற்கான ஓர் உலகளாவிய முன்னெடுப்பினைத் தொடங்குவதற்கு இந்தியா திட்டமிட்டுள்ளது.
- ❖ உலகெங்கிலும் உள்ள சிறு தானிய ஆராய்ச்சி நிறுவனங்களை இணைப்பதோடு, சிறு தானியப் பயிர்கள் பற்றிய ஆராய்ச்சியையும் ஆதரிப்பதனையும் இது நோக்கமாகக் கொண்டுள்ளது.

- ❖ இந்தியா “விதை நிதியம்” என்பதற்குப் பங்களிக்க உள்ள அதே சமயம் G20 அமைப்பின் ஒவ்வொரு உறுப்பினர் நாடுகளும் அதன் நிதிநிலையில் தனது உறுப்பினர் கட்டணமாக ஒரு தொகையினைப் பங்களிக்க வேண்டும்.
- ❖ ஹைதராபாத்தில் அமைந்துள்ள இந்திய சிறு தானிய ஆராய்ச்சி நிறுவனம் ஆனது இந்த முன்னெடுப்பிற்கான தொழில்நுட்ப ஆதரவை வழங்கும்.
- ❖ இந்தியாவின் வலியுறுத்தலின் மூலம், ஐக்கிய நாடுகள் சபையானது 2023 ஆம் ஆண்டினைச் சர்வதேச சிறு தானிய ஆண்டாக அறிவித்தது.



பொருளாதாரச் செய்திகள்

கடல்சார் உணவு ஏற்றுமதி இலக்கு



- ❖ மத்திய வர்த்தகம் மற்றும் தொழில்துறை அமைச்சர் அனுப்பிரியா படேல் அவர்கள் சமீபத்தில் கொல்கத்தாவில் இந்திய சர்வதேச கடல்சார் உணவுக் கண்காட்சியினைத் தொடங்கி வைத்தார்.
- ❖ 2025 ஆம் ஆண்டிற்குள் 14 பில்லியன் டாலர் என்ற இலட்சிய ஏற்றுமதி இலக்கை அடைவதற்காக இந்தியாவின் கடல்சார் உணவுத் தொழில்துறைகள் தனது உத்தியை மாற்றியமைத்து வருகிறது.
- ❖ 2021-22 ஆம் ஆண்டில், நாட்டின் கடல்சார் உணவு ஏற்றுமதி 7.76 பில்லியன் அமெரிக்க டாலராக இருந்தது.
- ❖ இது மொத்த வேளாண் பொருட்களின் ஏற்றுமதியில் 17% ஆகும்.
- ❖ தற்போது 100க்கும் மேற்பட்ட நாடுகளுக்குப் பாதுகாப்பான கடல்சார் உணவுப் பொருட்களை இந்தியா ஏற்றுமதி செய்து வருகிறது.

- ❖ 2022 ஆம் நிதியாண்டில் 7.76 பில்லியன் டாலர் மதிப்புள்ள இந்தியாவின் கடல்சார் உணவு ஏற்றுமதியில் 43 சதவீதப் பங்கினை அமெரிக்கா கொண்டுள்ளது.

ஆறாவது பெரிய பங்குச் சந்தை

- ❖ உலகின் ஆறாவது பெரிய பங்குச் சந்தையாக இந்தியாவை ஐக்கியப் பேரரசு முதன் முறையாக விஞ்சியுள்ளது.
- ❖ ஐக்கியப் பேரரசின் முதன்மை பங்குச் சந்தையின் ஒருங்கிணைந்தச் சந்தை மூலதனம் சில விதிவிலக்குகளுடன் சுமார் 3.11 டிரில்லியன் டாலர்களை எட்டியது.
- ❖ ப்ளூம்பெர்க் நிறுவனம் தொகுத்த தரவுகளின்படி அந்நாட்டின் மதிப்பானது இந்திய மதிப்பை விட 5.1 பில்லியன் டாலர் அதிகமாகும்.

Top 7 Countries By Market Cap						
US	China	Japan	Hong Kong	UK	India	France
51.3	12.4	7.43	6.5	3.68	3.4055	3.4023
M-Cap (In \$ Trillion)	M-Cap (In \$ Trillion)	M-Cap (In \$ Trillion)	M-Cap (In \$ Trillion)	M-Cap (In \$ Trillion)	M-Cap (In \$ Trillion)	M-Cap (In \$ Trillion)

அறிவியல் மற்றும் தொழில்நுட்பம்

சூரிய சக்தியில் இயங்கும் ஆளில்லா விமானம்- SURAJ



- ❖ கருடா ஏரோஸ்பேஸ் என்ற நிறுவனமானது, ஏரோ இந்தியா 2023 நிகழ்ச்சியில், சூரிய சக்தியில் இயங்கும் SURAJ எனப்படும் ஆளில்லா உளவு, கண்காணிப்பு மற்றும் கள ஆய்வு (ISR) வான்வழி வாகனத்தினை (ஜே-கிளைடர்) அறிமுகப்படுத்தியது.
- ❖ இது குறிப்பாக கண்காணிப்பு நடவடிக்கைகளுக்காகவும், உயர் நிலைப் படை அதிகாரிகளுக்கு நிகழ்நேரத் தகவல்களை வழங்குவதற்காகவும், நிலப்பரப்பில் பணியில் ஈடுபட்டுள்ள வீரர்களைப் பாதுகாப்பதற்காகவும் வடிவமைக்கப்பட்ட உயரமான பகுதிகளில் இயங்கக் கூடிய ஒரு ஆளில்லா விமானம் ஆகும்.
- ❖ இந்த ஆளில்லா விமானமானது சுமார் 10 கிலோ எடையைச் சுமந்து செல்லும் திறன் கொண்டது.

- ❖ 12 மணி நேரம் பறக்கும் திறன் கொண்ட இது 3,000 அடி உயரத்தில் பறக்கக் கூடியது.

'Vayulink' தளம்

- ❖ மோசமான வானிலையை எதிர்கொள்வதில் விமானிகளுக்கு உதவும் வகையிலான புதுமை மிக்க ஒரு தீர்வை இந்திய விமானப் படையானது அறிமுகப்படுத்தியுள்ளது.
- ❖ இது அவர்களுக்கு நிலப்பரப்பில் அமைந்துள்ள கட்டுப்பாட்டு மையத்துடனான தடையில்லா தகவல்தொடர்புகளை வழங்குகிறது.
- ❖ 'Vayulink' என அழைக்கப்படுகின்ற இந்தத் தரவு இணைப்பு தொடர்பு வசதியானது இந்தியப் பிராந்தியக் கண்காணிப்புச் செயற்கைக்கோள் அமைப்பை (IRNSS) பயன்படுத்துகிறது.
- ❖ Vayulink என்பது ஒரு தற்காலிக தரவு இணைப்பு தகவல் தொடர்பு அமைப்பாகும்.
- ❖ இது ஒரு விமானத்தில் பொருத்தப்படும் போது, அருகிலுள்ள மற்ற விமானங்களின் இடம் குறித்தத் தகவல்களைப் பாதுகாப்பான ஊடகம் மூலமாக மறை குறியாக்கப் பட்ட தொடர்புத் தரவை வழங்குகிறது.



சுற்றுச்சூழல் செய்திகள்

சதுப்பு நிலங்களைப் பாதுகாத்தல் பிரச்சாரம்

- ❖ மத்திய சுற்றுச்சூழல், வனம் மற்றும் பருவநிலை மாற்ற அமைச்சகமானது, கோவாவில் 'சதுப்பு நிலங்களைப் பாதுகாத்தல்' என்ற பிரச்சாரத்தினைத் தொடங்கியுள்ளது.
- ❖ இந்தப் பிரச்சாரமானது, சதுப்பு நிலங்களைப் பாதுகாப்பதற்கான "முழுச் சமூகம்" சார்ந்த அணுகுமுறையின் அடிப்படையில் கட்டமைக்கப் பட்டுள்ளது.
- ❖ இது சதுப்பு நிலங்களைப் பாதுகாப்பதற்காக சமூகத்தின் அனைத்து மட்டங்களிலும் மேற்கொள்ளப்படும் உறுதியான நடவடிக்கைகளை செயல்படுத்தச் செய்வதோடு, சமூகத்தின் அனைத்துப் பிரிவினரையும் உள்ளடக்கியது.

- ❖ அடுத்த ஓர் ஆண்டில் மேற்கொள்ளப்பட உள்ள இந்தப் பிரச்சாரத்தில் சதுப்பு நிலங்கள் குறித்த மதிப்பை மக்களுக்கு உணர்த்துவது, சதுப்புநில நண்பன் திட்டத்தின் பரவலை அதிகரிப்பது மற்றும் சதுப்பு நிலங்களைப் பாதுகாப்பதற்காக குடிமக்கள் சார்ந்த ஒரு கூட்டாண்மைகளை உருவாக்குவது ஆகியவை அடங்கும்.



சதுப்பு நிலங்களின் அகலிட அழிவுறா காத்தல் அமைப்பு



- ❖ ராஜஸ்தான் மாநில வனத்துறையானது கியோலாடியோ தேசியப் பூங்காவிற்குள் ஒரு மிருகக்காட்சிச் சாலையை அமைக்க முன்மொழிந்துள்ளது.
- ❖ இந்த மிருகக்காட்சிச் சாலையின் நோக்கம் சதுப்பு நிலங்களின் அகலிட அழிவுறா காத்தல் அமைப்பு (WESCE) ஆகும்.
- ❖ இந்த மிருகக்காட்சிச் சாலையில் ஓங்கில்கள், முதலைகள், நீர் எருமைகள் மற்றும் பிற அயல்நாட்டு இனங்கள் காட்சிப்படுத்தப்படும்.
- ❖ இந்த மிருகக்காட்சிச் சாலையில் காட்சிப்படுத்தப்படும் சதுப்பு நில இனங்கள் அதன் முக்கிய ஈரப்பாக விளங்கும்.

- ❖ நீர்நாய்கள், மீன்பிடிப் பூனைகள், புல்வாய் இனங்கள், வராகமான்கள் போன்ற உள் நாட்டில் அழிந்து வரும் உயிரினங்களுக்கான இனப்பெருக்கம் மற்றும் மறு அறிமுக மையம் அமைக்கப் படுவதும் இந்தத் திட்டத்தின் ஒரு பகுதியாகும்.

பிரபலமானவர்கள், விருதுகள் மற்றும் நிகழ்வுகள்

உலகின் சிறந்த M-GOV விருதுகள்

- ❖ இந்தாரின் இந்தியத் தொழில்நுட்பக் கல்விக் கழகத்தின் மாணவர்கள் ஐக்கிய அரபு அமீரகத்தின் துபாயில் நடைபெற்ற உலக அரசாங்க உச்சி மாநாட்டில் தங்கப் பதக்கம் வென்றதன் மூலம் 1 மில்லியன் AED (ஐக்கிய அரபு அமீரகம் திராம்கள்) பரிசினை வென்றுள்ளனர்.
- ❖ இந்தாரின் இந்தியத் தொழில்நுட்பக் கல்விக் கழகத்தின் நியாதி டோட்டாலா மற்றும் நீல் கல்பேஷ்குமார் பரிக் ஆகியோருக்கு எகிப்து அதிபர் ஏபெல் ஃபத்தா அல்-சிசி அவர்கள் இந்த மதிப்புமிக்கப் பதக்கத்தினை வழங்கினார்.
- ❖ இவர்களே 'பிளாக்பில்' எனும் செயலியை உருவாக்கியவர்கள் ஆவர்.
- ❖ பிளாக்பில் என்பது அதன் அனைத்துப் பயனர்களின் பரிவர்த்தனைகளுக்குமான எண்ணிம முறை ரசீதுகளை உருவாக்குகிற வகையிலான, தொடர்ச்சங்கிலித் தொழில் நுட்பம் அடிப்படையிலான ரசீது உருவாக்கச் செயலியாகும்.
- ❖ "M-Gov விருது" மற்றும் "GovTech விருது" ஆகியவை உலக அரசாங்க உச்சி மாநாட்டின் ஒரு பகுதியாக ஐக்கிய அரபு அமீரக அரசாங்கத்தினால் ஆண்டுதோறும் வழங்கப்பட்டு வரும் விருதுகள் ஆகும்.

